

கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 326 - திருவள்ளூர் ஆண்டு 2057 - ஆனி 23 - செவ்வாய்க்கிழமை 07 ஜூலை 2026 - வெளியூர் 8 பக்கங்கள் Established : 10.8.1942 - Volume : 84 - Issue 326 : Thiruvalluvar Year - 2057 - Aani 23 - Tuesday 07 July 2026 - Dak 8 Pages ₹ 5.00

கனமழை:

மும்பையில் விமான
சேவை பாதிப்பு!

புதுடெல்லி, ஜூலை 7 - நாடு முழுவதும் தென் மேற்கு பருவமழை தீவிர மடைந்துள்ளது. மும்பையில் கனமழையால் விமான போக்குவரத்து பாதிக்கப்பட்டுள்ளது. தென்மேற்கு பருவமழை நாடு முழுவதும் தீவிர மடைந்துள்ளது. அத்துடன் வங்க கடலில் ஓடிசாவை ஓட்டிய மேற்கு வங்கக் கடலோரத்தில் வலு பெற்றுள்ள காற்றழுத்த தாழ்வு பகுதி காரணமாக நாட்டின் மத்திய மற்றும் மேற்கு மாநிலங்களில் கனமழை கொட்டி வருகிறது. மகாராஷ்டிரா, குஜராத் உள்ளிட்ட மாநிலங்களில் கொட்டி தீர்த்து வரும் கனமழையால் பல இடங்களில் வெள்ளப்பெருக்கு ஏற்பட்டுள்ளது. மும்பையில் கனமழை பெய்யும் என வானிலை மையம் ரெட் அலர்ட் எச்சரிக்கை விடுத்திருந்தது.

இந்த நிலையில் மும்பையில் இரவு முழுவதும் பெய்த கனமழையால் அந்நகரம் கடுமையாக கப்பாதிக்கப்பட்டது. பல பகுதிகளில் 30 செ.மீக்கும் அதிகமாக மழை கொட்டியதால் மும்பையின் பல பகுதிகள் வெள்ளக்காடாக காட்சியளித்திருந்தது. இதன் காரணமாக, சுதர பதி சிவாஜி மகாராஜ் சர்வதேச விமான நிலையத்தின் ஓடுபாதை செயல்பாடுகள் நேற்று முன்தினம் ஒரு மணி நேரம் நிறுத்தப்பட்டது. இதனால் மும்பைக்கு வரும் விமானங்களின் நேரம், மும்பையில் இருந்து செல்லும் விமானங்களின் புறப்பாடு ஆகியவற்றில் காலதாமதம் ஏற்பட்டது.

வங்காள விரிகுடாவில் நிலைகொண்டிருந்த குறைந்த காற்றழுத்தப் பகுதி வலுப் பெற்று காற்றழுத்தத் தாழ்வு மண்டலமாக மாறியதையடுத்து, ஓடிசா மாநிலத்தில் உள்ள அனைத்து மாவட்டங்களும் உயர் எச்சரிக்கை நிலையில் வைக்கப்பட்டுள்ளது.

கருநர் சம்பவம்: ஆதவ் அர்ஜுனா உள்ளிட்டோருக்கு எதிரான வழக்கு

உச்ச நீதிமன்றத்தில் இன்று விசாரணை!

தி.மு.க. தாக்கல் செய்த மனு அவசர வழக்காக விசாரிக்கப்படுகிறது!

சென்னை, ஜூலை 7 - தமிழக அமைச்சர் ஆதவ் அர்ஜுனா மீது, கடந்த 2025 செப்டம்பர் மாதம் கருநர் நடபெற்ற த.வெ.க. மாநாட்டின் போது ஏற்பட்ட கூட்ட நெரிசல் விவகாரம் தொடர்பாக தி.மு.க. தரப்பில் உச்ச நீதிமன்றத்தில் வழக்கு தொடரப்பட்டது. இந்த வழக்கில் அவர் மீது உரிய நடவடிக்கை எடுக்க வேண்டும் என்று வலியுறுத்தப்பட்டது. அந்த வழக்கு இன்று விசாரணைக்கு வருகிறது.

கருநர் கூட்ட நெரிசல் வழக்கு கடந்த 2025ஆம் ஆண்டு செப்டம்பர் 27ஆம் தேதி கருநர் பகுதியில் நடபெற்ற த.வெ.க. பொதுக்கூட்டத்தில் எதிர்பாராதவிதமாக ஏற்பட்ட கூட்ட நெரிசலில் பலர் உயிரிழந்தனர் மற்றும் காயமடைந்தனர். இந்த தற்சம்பவத்தில் அமைச்சர் ஆதவ் அர்ஜுனா மீது இரண்டாவது குற்றவாளி (Accused) என்று அடையாளம் காணப்பட்டு சி.பி.ஐ. (CBI) விசாரணை நடந்து வருகிறது.

இந்த வழக்கில் தொடர்புடைய சாட்சிகளைக் கலைக்கும் வகையில், வழக்கை தீர்ப்பு வழங்கும் வகையிலும் ஆதவ் அர்ஜுனா பொறுப்பற்ற முறையில் பேசியதாக தி.மு.க. குற்றம்சாட்டியுள்ளது. இந்த விவகாரம் தொடர்பாக தி.மு.க.வின்

அமைப்புச் செயலாளர் ஆர்.எஸ். பாரதி உச்ச நீதிமன்றத்தில் இடையீட்டு மனு (Intervention Petition) ஒன்றை தாக்கல் செய்துள்ளார். இதன் விசாரணை உச்ச நீதிமன்றத்தில் அவசர வழக்காக பட்டியலிடப்பட்டு இன்று விசாரணைக்கு வருவதாக அறிவிக்கப்பட்டுள்ளது.

இதுபற்றிய விவரம் வருமாறு:- திராவிட முன்னேற்றக் கழகம் (தி.மு.க.), அதன் அமைப்புச் செயலாளர் ஆர்.எஸ். பாரதி அவர்களின் மூலம், கருநர் சம்பவம் தொடர்பாக அமைச்சர் ஆதவ் அர்ஜுனாவின் பொறுப்பற்ற, தவறாக வழிநடத்தும், தீங்கிழைக்கும் மற்றும் மரியாதையற்ற பேச்சுக்கு எதிராக, உச்சநீதிமன்றத்தில் மனுத் தாக்கல் செய்துள்ளது.

அந்தப் பேச்சு, தி.மு.க., தலைவர் மு.க. ஸ்டாலின், மற்றும் தமிழ்நாடு காவல்துறை ஆகியோருக்கு எதிராக பொய்யான ஒரு கருத்தை உருவாக்க முயற்சிப்பதோடு மட்டுமல்லாமல், உச்சநீதிமன்றத்தின் உத்தரவின்படி நடபெற்று வரும் விசாரணையை பாதிக்கும் வகையில் பொதுமக்களின் கருத்தைத் திசைதிருப்பும் நோக்கத்துடனும் அமைந்துள்ளதாக மனுவில் தெரிவிக்கப்பட்டுள்ளது.



இந்த இடைக்கால மனுவை (Interlocutory Application) அனுமதித்து, திராவிட முன்னேற்றக் கழகத்தின் (தி.மு.க.) அமைப்புச் செயலாளர் ஆர்.எஸ். பாரதியை மேற்கண்ட சிறப்பு அனுமதி மனுவில் (Special Leave Petition) எதிர் மனுதாரராக (Party Respondent) இணைக்க, நீதியின் நலன் கருதி உத்தரவிட வேண்டும்.

இந்த நீதிமன்றத்தின் உத்தரவின்படி மத்திய புலனாய்வு அமைப்பு (CBI) மேற்கொண்டு வரும் விசாரணை நிறைவடையும் வரை, சி. ஜோசப் விஜய், ஆதவ் அர்ஜுனா, புலனாய்வு ஆணைத் தலைவர் குமார் அல்லது குற்றம்சாட்டப்பட்டவர்கள் அல்லது விசாரணையுடன் தொடர்புடைய வேறு

வரும், குற்றப்பொறுப்பை யார் மீதும் சுமத்தும் வகையிலோ, அரசியல் எதிரிகளை மிரட்டும் வகையிலோ அல்லது நிலுவையில் உள்ள விசாரணையின் சாராம்சம் சுதந்திரமான போக்கை பாதிக்கும் வகையில் எந்தவொரு பொதுக் கருத்தையும் வெளியிடக் கூடாது என்று உத்தரவிட வேண்டும்.

மாநில அரசு, கருநர் நெரிசல் விபத்தில் உயிரிழந்தோர் மற்றும் காயமடைந்தோரின் குடும்பங்களுக்கு இழப்பீடு (Ex Gratia), கருணை அடிப்படையிலான அரசு வேலைவாய்ப்பு (Compassionate Appointment), அரசாணைகள் மற்றும் பிற நலத்திட்ட உதவிகளை வழங்குவதற்கு உரிமை உடையதாக இருந்தாலும், சிபிஐ விசாரணை நிலுவையில் இருக்கும் காலத்தில், நீதிமன்றம் வகுத்துத் தரும் நடபெறும் கருத்துகள் மற்றும் பாதுகாப்பு ஏற்பாடுகளின் அடிப்படையிலும், முன்மொழியப்படும் நடவடிக்கையை சிபிஐ முன் தாக்கல் செய்த பின்னாலும் அவ்வுதவிகள் வழங்கப்பட வேண்டும். இதன் மூலம் நடபெற்று வரும் விசாரணையின் நேர்மையும், முக்கிய சாட்சிகளின் சாட்சியங்களும் எந்த

வகையிலும் பாதிக்கப்படாமல் பாதுகாக்கப்பட வேண்டும்.

02.07.2026 அன்று ஆதவ் அர்ஜுனா வெளியிட்ட பொதுக் கருத்துகள், குற்றம்சாட்டப்பட்ட விசாரணையை பாதிக்கும் வகையிலும், சாட்சிகளைக் கலைக்கும் (Witness Tampering) நோக்கத்துடனும், விசாரணைக்கு இடையூறு விளைவிக்கும் வகையிலும் அமைந்துள்ளதால், அவற்றின் மீது மத்திய புலனாய்வு அமைப்பு (CBI) வழக்குப் பதிவு செய்து, சட்டப்படி நடவடிக்கை எடுக்க உத்தரவிட வேண்டும்.

இவ்வழக்கின் உண்மைநிலை மற்றும் கருத்தைகளை கருத்தில் கொண்டு, நடபெற்று வரும் விசாரணையின் நியாயம், சுதந்திரம் மற்றும் நேர்மையை பாதுகாக்கும் வகையில், நீதிமன்றம் தகுந்த தாக்க கருத்தும் பிற உத்தரவுகளையும் பிறப்பிக்க வேண்டும்.

இவ்வாறு தி.மு.க. சார்பில் அமைப்புச் செயலாளர் ஆர்.எஸ். பாரதி உச்சநீதிமன்றத்தில் மனு தாக்கல் செய்திருந்தார். இது அவசர வழக்காக இன்று (7.7.2026) விசாரணைக்கு எடுத்துக் கொள்ளப்படுகிறது.

38 துறைகளில் 5 துறைகளின் அரசாணைகள் மட்டுமே இணைய தளத்தில் பதிவேற்றம்!

த.வெ.க. அரசின் வெளிப்படைத்தன்மை எங்கே முதல்வரே?

சென்னை, ஜூலை 7 - தமிழ்நாடு அரசின் 38 துறைகளில் 5 துறைகளின் அரசாணைகள் மட்டுமே இணைய தளத்தில் வெளியாகி உள்ளதாக 'தி இந்த்' நாளேட்டில் வெளியான செய்தியை மேற்கோள் காட்டி, தி.மு.க.வின் ஐ.டி.பிரிவு, உங்களின் வெளிப்படைத்தன்மை எங்கே முதல்வரே என்று கேள்வி எழுப்பி உள்ளது.

தி.மு.க.வின் ஐ.டி.வின் வெளியிட உள்ள அறிக்கை வருமாறு:-

உங்களின் வெளிப்படைத்தன்மை (Transparency) எங்கே, முதல்வர் அவர்களே?

மே 10 அன்று பதவியேற்றதிலிருந்து, TVK அரசு மக்களை இருளில்லையே வைத்திருக்கிறது.

38 துறைகளில் வெறும் 5 துறைகள் மட்டுமே தங்களின் அரசாணைகளை (G.O.) அதிகாரப்பூர்வ இணைய தளத்தில் பதிவேற்றியுள்ளன.

அரசின் அதிகாரப்பூர்வ உத்தரவுகளே பொதுமக்களின் பார்வைக்கு வராமல் இருந்தால், தமிழ்நாடு மக்கள் அரசை எவ்வாறு பொறுப்புக்கூற வைப்பார்கள்?

ஊடகங்களுக்காக பிரம்மாண்டமான அறிவிப்புகள் வெளியிடப்படுகின்றன. ஆனால், அவற்றுக்கான ஆகியவற்றை 'விதிவிலக்கானவை' உண்மையான நிர்வாக ஆவணங்கள் என்று குறிப்பிடலாம்; ஏனெனில்,

தி.மு.க.வின் ஐ.டி.பிரிவு கேள்வி!

காணப்படவில்லை அல்லது புதுப்பிக்கப்படாமல் உள்ளன.

தனது செயல்பாடுகளை மறைக்கும் அரசு என்பது, பொது ஆய்வுக்கும் விமர்சனத்திற்கும் அஞ்சும் அரசாகும். **முடிவு கதவுகளுக்கும் பின்னால் செயல்படும் நிர்வாகம்!**

மூடிய கதவுகளுக்குப் பின்னால் செயல்படும் நிர்வாகம் அல்ல; வெளிப்படையாக இயங்கும் நிர்வாகம்தான் எங்களுக்குத் தேவை.

இவ்வாறு தி.மு.க.வின் ஐ.டி.பிரிவு தெரிவித்துள்ளது.

இது தொடர்பாக 'தி இந்த்' நாளேட்டில் வெளியான செய்தி வருமாறு:-

தமிழ்நாட்டில் மே 10ஆம் தேதி த.வெ.க. அரசு பொறுப்பேற்ற பிறகு, 38 துறைகளில் ஐந்து துறைகள் மட்டுமே தங்கள் அரசாணைகளைத் (G.O.s) தமிழ்நாடு அரசு இணைய தளத்தில் வெளியிட்டுள்ளன.

ஊரக வளர்ச்சி மற்றும் ஊராட்சித் துறை, சுகாதாரம் மற்றும் குடும்ப நலத் துறை, கூட்டுறவுத் துறை, உணவு மற்றும் நுகர்வோர் பாதுகாப்புத் துறை, நிதித் துறை மற்றும் பொதுத் துறை ஆகியவற்றை 'விதிவிலக்கானவை' என்று குறிப்பிடலாம்; ஏனெனில்,

மே மற்றும் ஜூன் மாதங்களில் வெளியிடப்பட்ட தங்கள் அரசாணைகளை (G.O.s) இத்துறைகள் இணைய தளத்தில் பதிவேற்றியுள்ளன.

'சிங்கப்பெண்' (Singappen) சிறப்புப் படையை உருவாக்குதல் மற்றும் இரு மாதங்களுக்கு 500 யூனிட் மின்சாரத்தைப் பயன்படுத்தும் வீட்டு உபயோகிப்பாளர்களுக்குக் கூடுதலாக 100 யூனிட் மின்சாரம் வழங்குதல் போன்ற நடவடிக்கைகள் இதில் அடங்கும். அதே சமயம், இந்த நடவடிக்கைகள் குறித்த அரசாணைகள் பொது வெளியில் கிடைக்கின்றன.

கூட்டுறவுச் சங்கங்களிடமிருந்து விவசாயிகள் பெற்ற பயிர்க் கடன்களைத் தள்ளுபடி செய்வது தொடர்பான நிவாரண நிடிப்பு குறித்த அரசாணை, கூட்டுறவு, உணவு மற்றும் நுகர்வோர் பாதுகாப்புத் துறையின் 'What's New' (புதியவை) பகுதி மற்றும் அரசாணைகள் பகுதியின் தமிழ் வழுவும் ஆகியவற்றில் கிடைக்கிறது.

ஆனால், அத்துறையின் 'அரசு ஆணைகள்' (Government Orders) பகுதியின் ஆங்கிலப் பதிப்பில் அது இடம்பெறவில்லை; அப்பகுதியில் கடைசியாக வெளியிடப்பட்ட

அரசு ஆணை ஜனவரி 25, 2022 அன்று பிறப்பிக்கப்பட்டதாகும்.

இந்த ஆய்விற்காக, அரசாணை (G.O.) பகுதியின் ஆங்கிலப் பதிப்பில் கிடைக்கக்கூடிய ஆவணங்கள் மட்டுமே கருத்தில் கொள்ளப்பட்டுள்ளன. சிறப்புப் படை தொடர்பான அரசாணையை வெளியிட்ட 'உள் துறை, மதுவிலக்கு மற்றும் ஆயத்தீர்வைத் துறையானது, இந்த ஆண்டு ஏப்ரல், மே மாதங்களில் நடபெற்ற சட்டமன்றத் தேர்தலுக்கான மாதிரி நடத்தை விதிகள் அமலுக்கு வரும் வரை, இணையதளத்தில் தங்கள் உத்தரவுகளை வெளியிட்டிருந்த 10 துறைகளில் ஒன்றாகும்.

பிப்ரவரி 27 அன்று வெளியிடப்பட்ட உத்தரவை இணையதளத்தில் பதிவேற்றிய பிறகு, அதன் பிரிவில் வேறு எந்த அரசாணை (G.O.) விவரங்களும் இடம்பெறவில்லை. ஆனால், எரிசுக் கித்தொறை ஒரு தனிப் பிரிவாகக் கருதப்படுகிறது; ஏனெனில், கடந்த ஒன்றரை ஆண்டுகளாக அத்துறையும் மேலும் எட்டுத் துறைகளும் தங்கள் பிரிவு சார்ந்த விவரங்களைப் புதுப்பிக்கவில்லை. அவற்றின் அரசாணைகள் அனைத்தும் 2024ஆம் ஆண்டுக்குரிய அவையாகவே இருந்தன.

இவ்வாறு 'தி இந்த்'வில் செய்தி வெளியிட்டுள்ளது.

நாடு முழுவதும்

58 பொறியியல் கல்லூரிகள் மூடல்!

950-க்கும் மேற்பட்ட பாடப்பிரிவுகளும் ரத்து!

புதுடெல்லி, ஜூலை 7 - நடப்பு 2025-26ம் கல்வி ஆண்டில் நாடு முழுவதும் 58 பொறியியல் மற்றும் தொழில்நுட்பக் கல்லூரிகள் மூடப்பட்டுள்ளதாக அகில இந்திய தொழில்நுட்பக் கல்விக்குழுமம் (ஏ.ஐ.சி.டி.இ.) தெரிவித்துள்ளது. மாணவர் சேர்க்கைக் குறைவு, உள்கட்டமைப்பு வசதியின்மை உள்ளிட்ட பல்வேறு காரணங்களால் இந்த நடவடிக்கை எடுக்கப்பட்டுள்ளது.

நாடு முழுவதும் மொத்தம் 58 பொறியியல் மற்றும் தொழில்நுட்பக் கல்லூரிகளை முறையாக மூடுவதற்கு நடப்பு கல்வி ஆண்டில் அனுமதி அளிக்கப்பட்டுள்ளது. முறையான மூடல் என்பது, அனுமதி வழங்கப்பட்ட அந்த குறிப்பிட்ட கல்வி ஆண்டில் முதலாமாண்டு மாணவர் சேர்க்கையை அந்தக் கல்வி நிறுவனங்கள் நடத்தக் கூடாது என்பதாகும். அதே நேரத்தில், அங்கு ஏற்கனவே படித்து வரும் பிற ஆண்டு மாணவர்கள் தங்களது படிப்பைத் தொடரவும், பட்டங்களைப் பெறவும் எவ்வித தடையும் இருக்காது.

மூடப்பட்ட 58 கல்வி

நிறுவனங்களில், அதிகபட்சமாக உத்தர பிரதேசம் மற்றும் மகாராஷ்டிரா மாநிலங்களில் தலா 12 கல்லூரிகள் மூடப்பட்டுள்ளன.

இதற்கு அடுத்தபடியாக மத்திய பிரதேசத்தில் 8 கல்லூரிகளும், தெலங்கானா மற்றும் பஞ்சாபில் தலா 4 கல்லூரிகளும் மூடப்பட்டுள்ளன.

ஆந்திர பிரதேசம் மற்றும் ராஜஸ்தானில் தலா 3 கல்லூரிகளும்; குஜராத், கர்நாடகா, தமிழ்நாடு ஆகிய மாநிலங்களில் தலா 2 கல்லூரிகளும் மூடப்பட்டுள்ளன. ஹரியானா, ஒடிசா, உத்தராகண்டம் மற்றும் மேற்கு வங்கம் ஆகிய மாநிலங்களில் தலா ஒரு கல்லூரி மூடப்பட்டுள்ளது.

இந்த 58 நிறுவனங்களில், 3 கல்லூரிகள் அரசு உதவி பெறும் கல்வி நிறுவனங்கள் ஆகும். மீதமுள்ளவை அனைத்தும் தனியார் சுயநிதி கல்லூரிகள் ஆகும். மேலும், இதே காலகட்டத்தில் நாடு முழுவதும் உள்ள தொழில்நுட்பக் கல்லூரிகளில் வழங்கப்பட்டு வந்த 950க்கும் மேற்பட்ட பாடப்பிரிவுகளும் ரத்து செய்யப்பட்டுள்ளது.